

दैनिक जागरण

Dainik Jagran

कोलकाता / Kolkata

पृष्ठ सं. / Page No. : 2

दिनांक / Date : 2-11-15

कोयला उत्पादन लक्ष्य को पार कर
लेगी कोल इंडिया : गोयल



डीवीसी मुख्यालय में मीडिया से
मुख्यातिथि केंद्रीय कोयला एवं उर्जा मंत्री
पीयूष गोयल।

जागरण

कोलकाता : केंद्रीय कोयला मंत्री पीयूष गोयल ने चालू वित्त वर्ष की समाप्ति तक कोल इंडिया लिमिटेड द्वारा 5.50 मिलियन टन के कोयला उत्पादन लक्ष्य को पार करने की उम्मीद जताई है। रविवार को कोल इंडिया के 41वें स्थापना दिवस समारोह में शिरकत करने महानगर आए गोयल ने कहा- 'चालू वित्त वर्ष के प्रथमाद्ध में कोयला उत्पादन में 9 फीसद की बढ़ोतरी दर्ज हुई है। मुझे उम्मीद है कि अगले साल 31 मार्च तक कोल इंडिया के अध्यक्ष मुझे उत्पादन लक्ष्य पार करने का संदेश भेजेंगे। 2019-20 तक कोल इंडिया एक बिलियन टन कोयले का उत्पादन करने लगेगी।' केंद्रीय मंत्री ने कहा- 'कोयले के आयात में कमी हुई है। सितंबर में इसमें काफी कमी आई है। मुझे उम्मीद है कि अगले दो वर्षों में कोयले का आयात पूरी तरह बंद हो जाएगा।' कोल इंडिया के अध्यक्ष सुतीर्थ भट्टाचार्य ने कहा कि उन्होंने कोल इंडिया को देश के लोगों का ब्रांड बनाने का लक्ष्य रखा है। इस दौरान केंद्रीय मंत्री ने दामोदर घाटी निगम के कोलकाता स्थित मुख्यालय का दौरा किया तथा वरिष्ठ अधिकारियों के साथ समीक्षा बैठक की।